

I/28787/2022



ഭരണഭാഷ - മാതൃഭാഷ

നം. TRY/3723/2022-ME 3

ട്രഷറി ഡയറക്ടറേറ്റ്

തിരുവനന്തപുരം,

തീയതി: 02-12-2022

പ്രേഷകൻ

ട്രഷറി ഡയറക്ടർ

തിരുവനന്തപുരം

സ്വീകർത്താവ്

എല്ലാ ഡെപ്യൂട്ടി ഡയറക്ടർമാർക്കും

എല്ലാ ജില്ലാ ട്രഷറി ഓഫീസർമാർക്കും

എല്ലാ ട്രഷറി ഓഫീസർമാർക്കും

സർ,

വിഷയം: Education PD അക്കൗണ്ടുകളിൽ നിലനിൽക്കുന്ന വ്യത്യാസം പരിഹരിക്കുന്നതിന് നടപടി സ്വീകരിക്കുന്നത്-സംബന്ധിച്ച്.

സൂചന : 29/8/2022-ലെ G.O.(Rt) No.6106/2022/FIN നമ്പർ സർക്കാർ ഉത്തരവ്

വിദ്യാഭ്യാസ സ്ഥാപനങ്ങളുടെ പണമിടപാടുകൾ കൈകാര്യം ചെയ്യുന്നതിനുവേണ്ടി പി.ഡി. അക്കൗണ്ട് തുടങ്ങാൻ സർക്കാർ അനുമതി കാലാകാലങ്ങളിൽ നൽകിയിരുന്നു. സർക്കാർ/എയ്ഡഡ് കോളേജുകൾ ഉൾപ്പെടെയുള്ള വിദ്യാഭ്യാസ സ്ഥാപനങ്ങൾക്ക് Lump sum Grant, Maintenance Fund, UGC Grant, other Development Funds എന്നിങ്ങനെ കൺസോളിഡേറ്റഡ് ഫണ്ടിൽ ഉൾപ്പെടുത്തി സർക്കാർ ബഡ്ജറ്റിൽ വകയിരുത്തുന്ന തുകകൾ ട്രാൻസ്ഫർ ക്രെഡിറ്റ് ചെയ്തു നൽകുന്നതിന് മാത്രമാണ് 8443-00-106 എന്ന ശീർഷകത്തിൽ പിഡി അക്കൗണ്ട് തുടങ്ങാൻ അനുവാദം നൽകിയിട്ടുള്ളത്. ഇവയല്ലാത്ത നേരിട്ടുള്ള ഒരു റെമിറ്റൻസും ഈ

1/28787/2022

ശീർഷകത്തിൽ നടത്തുവാൻ പാടുള്ളതല്ല.

വിദ്യാഭ്യാസ സ്ഥാപനങ്ങളുടെ സ്പെഷ്യൽ ഫീസ്, കോഷൻ ഡെപ്പോസിറ്റ്, ലൈബ്രറി ഫീസ്, പിടിഎ ഫണ്ട്, ബെനവലന്റ് ഫണ്ട് തുടങ്ങി കൺസോളിഡേറ്റഡ് ഫണ്ടിൽ ഉൾപ്പെടുത്താത്തതും അതത് വിദ്യാഭ്യാസ സ്ഥാപനങ്ങളുടെ തനതു വരുമാനവും ഉൾപ്പെടെയുള്ള തുകയുടെ ഇടപാടുകൾ നടത്തുന്നതിനായാണ് 8443-00-123 എന്ന ശീർഷകം തുടങ്ങാൻ അനുവാദം ഉള്ളത്.

8443-00-106 നിന്നും 8443-00-123 ലേക്കും, തിരികെയുള്ള ട്രാൻസ്ഫർ ക്രെഡിറ്റ് അനുവദനീയമല്ല.

ഈ ഉദ്ദേശലക്ഷ്യങ്ങൾക്ക് വിരുദ്ധമായി പരസ്പരം ശീർഷകം മാറി പണമിടപാട് നടത്തിയതിനാൽ 8443-00-106, 8443-00-123 എന്നീ ശീർഷകങ്ങളിൽ തുടങ്ങിയിട്ടുള്ള അക്കൗണ്ടുകളിൽ മിസ്-ക്ലാസ്സിഫിക്കേഷൻ വന്നിട്ടുണ്ടെന്നും 8443-00-106, 8443-00-123 എന്നീ പി.ഡി. അക്കൗണ്ടുകളിൽ ഭീമമായ വ്യത്യാസം കാണപ്പെടുന്നുവെന്നും അക്കൗണ്ടൻ്റ് ജനറൽ റിപ്പോർട്ട് ചെയ്തിട്ടുണ്ട്. ഒരു സ്ഥാപനത്തിന് ഇതിൽ ഒരു പ്രത്യേക ശീർഷക പ്രകാരമുള്ള പി.ഡി. അക്കൗണ്ട് അനുവദിച്ചു നൽകിയിട്ടില്ലായെങ്കിൽ നിലവിൽ അനുവദിച്ചിട്ടുള്ള ഒരു പി.ഡി. അക്കൗണ്ടിൽ തന്നെ എല്ലാ തുകകളും വകയിരുത്തിയിരിക്കുന്നതായി കാണുന്നു. വിവിധ ശ്രമങ്ങൾ നടത്തിയെങ്കിലും പരിഹാരം കാണാതെ വന്നതിനെ തുടർന്ന് സർക്കാർ തലത്തിൽ ഈ വിഷയം ഗൗരവമായി കണ്ട് ടി വ്യത്യാസം പരിഹരിക്കുന്നതിന് ധനകാര്യ വകുപ്പ്, അക്കൗണ്ടൻ്റ് ജനറൽ, ട്രഷറി ഡയറക്ടറേറ്റ് എന്നീ വകുപ്പുകളിലെ ഉദ്യോഗസ്ഥരെ ഉൾപ്പെടുത്തി ഒരു ടീം രൂപീകരിക്കുകയും 2022 ഡിസംബർ 31-ന് മുൻപായി പ്രസ്തുത പി.ഡി. അക്കൗണ്ടുകളിൽ നിലനിൽക്കുന്ന വ്യത്യാസം പൂർണ്ണമായി പരിഹരിച്ച് ധനകാര് യവകുപ്പിന് റിപ്പോർട്ട് നൽകണമെന്ന് നിർദ്ദേശിക്കുകയും ചെയ്തിരിക്കുന്നു.

ആയതിനാൽ താഴെപ്പറയുന്ന നിർദ്ദേശങ്ങൾ പ്രകാരമുള്ള നടപടികൾ എല്ലാ ട്രഷറി ഓഫീസർമാരും പൂർത്തിയാക്കേണ്ടതാണ്.

1. എല്ലാ ട്രഷറി ഓഫീസർമാരും കോർ ടി.എസ്.ബി-യിൽ 8443-00-106, 8443-00-123 എന്നീ ശീർഷകങ്ങളിൽ ഉൾപ്പെട്ടിട്ടുള്ള എല്ലാ പി.ഡി. അക്കൗണ്ടുകളുടെയും ലിസ്റ്റ് എടുത്ത് ലിസ്റ്റിലുള്ള എല്ലാ അഡ്മിനിസ്ട്രേറ്റർമാരിൽ നിന്നും ഇതോടൊപ്പം ഉള്ളടക്കം ചെയ്തിരിക്കുന്ന പ്രൊഫോർമയിൽ തയ്യാറാക്കിയ Annual Closing

Balance Certificate(ACBC)-ന്റെ 2 പകർപ്പ് 15/12/2022-നു മുൻപായി ലഭ്യമാക്കുകയും ചെയ്യേണ്ടതാണ്. നിലവിൽ ACBC നൽകിയിട്ടുള്ളവരും 31-03-2022 അനുസരിച്ചുള്ള ACBC പുതുതായി നൽകേണ്ടതാണ്. ട്രഷറി ഓഫീസർ അവ പരിശോധിച്ച് ഒരു പകർപ്പ് മേലൊപ്പ് സഹിതം അക്കൗണ്ടന്റ് ജനറലിനു നൽകുന്നതിനായി ജില്ലാ ട്രഷറി ഓഫീസർക്ക് നൽകേണ്ടതും ജില്ലാ ട്രഷറി ഓഫീസർമാർ ഇവ പരിശോധിച്ച് ട്രഷറി തിരിച്ചുള്ള കൺസോളിഡേറ്റ് ലിസ്റ്റ് സഹിതം ജില്ലാ ട്രഷറിയിലേക്ക് ഉൾപ്പെടെ അക്കൗണ്ടന്റ് ജനറലിനു നൽകേണ്ടതാണ്. രണ്ടാമത്തെ പകർപ്പ് ഓഡിറ്റ് പരിശോധനകൾക്കായി അതത് ട്രഷറികളിൽ സൂക്ഷിക്കേണ്ടതാണ്. വിശദമായ ഓഡിറ്റിങ്ങ് തീയതി പിന്നീട് അറിയിക്കുന്നതായിരിക്കും.

2. എല്ലാ ട്രഷറി ഓഫീസർമാരും കോർ ടി.എസ്.ബി-യിൽ നിന്നുള്ള ലിസ്റ്റ് പ്രകാരം എല്ലാ പിഡി അഡ്മിനിസ്ട്രേറ്റർമാരിൽ നിന്നും ACBC ലഭ്യമായിട്ടുണ്ടെന്ന് ഉറപ്പുവരുത്തേണ്ടതും ഏതെങ്കിലും സ്ഥാപനം ഈ നിർദ്ദേശം പാലിക്കാത്ത പക്ഷം പ്രസ്തുത സ്ഥാപനത്തിന്റെ പേര്, പിഡി അക്കൗണ്ട് നമ്പർ, ശീർഷകം എന്നിവ ഉൾപ്പെടുത്തി ലിസ്റ്റ് പ്രത്യേകം തയ്യാറാക്കി അക്കൗണ്ടന്റ് ജനറലിനു നൽകുന്നതിനായി ജില്ലാ ട്രഷറി ഓഫീസർക്ക് നൽകുന്ന ACBC-കളുടെ കൂടെ ഉൾപ്പെടുത്തേണ്ടതാണ്. ജില്ലാ ട്രഷറി ഓഫീസർമാർ ഈ ലിസ്റ്റും ജില്ലാ ട്രഷറിയിലേക്ക് ഉൾപ്പെടെ കൺസോളിഡേറ്റ് ചെയ്ത് അയക്കേണ്ടതാണ്.
3. എല്ലാ ട്രഷറി ഓഫീസർമാരും കോർ ടി.എസ്.ബി-യിൽ 8443-00-106, 8443-00-123 എന്നീ ശീർഷകങ്ങളിൽ ഉൾപ്പെട്ടിട്ടുള്ള എല്ലാ പി.ഡി. അക്കൗണ്ടുകളിലുമുള്ള തുകകളുടെ വിവരങ്ങൾ അടങ്ങിയ സ്റ്റേറ്റ്മെന്റ് 31-03-22 അടിസ്ഥാനമാക്കി തയ്യാറാക്കി ഇതൊപ്പമുള്ള proforma-I (A&B)-ൽ തയ്യാറാക്കി ജില്ലാ ട്രഷറി ഓഫീസർക്ക് സമർപ്പിക്കേണ്ടതാണ്. ജില്ലാ ട്രഷറി ഓഫീസർമാർ ട്രഷറികളിൽ നിന്ന് ലഭിച്ച വിവരങ്ങൾ ജില്ലാ ട്രഷറിയിലേക്ക് ഉൾപ്പെടെ കൺസോളിഡേറ്റ് ചെയ്ത് ഇതൊപ്പമുള്ള proforma-II (A&B)-ൽ തയ്യാറാക്കി അക്കൗണ്ടന്റ് ജനറലിനു നൽകേണ്ടതാണ്.
4. നിലവിൽ 8443-00-123 എന്ന ശീർഷകത്തിൽ പി.ഡി. അക്കൗണ്ടുകൾ ഇല്ലാത്ത അഡ്മിനിസ്ട്രേറ്റർമാർ GO(Ms)No.208/Fin Dated 13/5/2008, GO(Ms)No.323/2011/Fin dated 29/7/2011 എന്നീ സർക്കാർ ഉത്തരവുകൾ പ്രകാരം

I/28787/2022

അതാത് ട്രഷറി ഓഫീസർമാർക്ക് 15.12.2022-ന് മുൻപായി അപേക്ഷ നൽകേണ്ടതും അപേക്ഷ ലഭിക്കുന്ന മുറയ്ക്ക് പരിശോധിച്ച് ഉറപ്പുവരുത്തിയശേഷം ടി ശീർഷകത്തിൽ ഒരു പി.ഡി. അക്കൗണ്ട് ട്രഷറി ഓഫീസർമാർ ഓപ്പൺ ചെയ്ത് നൽകേണ്ടതുമാണ്. നിലവിൽ 8443-00-123 എന്ന ശീർഷകത്തിൽ അക്കൗണ്ട് ഉള്ള സ്ഥാപനങ്ങൾ പുതുതായി ടി ശീർഷകത്തിൽ അക്കൗണ്ട് തുടങ്ങാൻ പാടുള്ളതല്ല.

5. കേന്ദ്ര-സംസ്ഥാന സർക്കാരുകളുടെ കൺസോളിഡേറ്റഡ് ഫണ്ടിൽ നിന്നും ധനസഹായം, ഗ്രാൻറ് എന്നിവ സ്വീകരിക്കുന്ന സ്ഥാപനങ്ങൾ ടി പണം സ്വീകരിക്കുന്നതിനും ചെലവഴിക്കുന്നതിനും ഇടപാടുകൾ നടത്തുന്നതിനും വേണ്ടി മാത്രമായി 8443-00-106 എന്ന ശീർഷകത്തിൽ ഒരു പി.ഡി. അക്കൗണ്ട് ഓപ്പൺ ചെയ്യുവാനുള്ള അനുവാദത്തിനായുള്ള അപേക്ഷ 10/12/2022-ന് മുൻപായി അതാത് ട്രഷറി ഓഫീസർമാർക്ക് നൽകേണ്ടതും ട്രഷറി ഓഫീസർ അവ പരിശോധിച്ച് ലിസ്റ്റ് സഹിതം അക്കൗണ്ടന്റ് ജനറലിന് നൽകുന്നതിനായി ജില്ലാ ട്രഷറി ഓഫീസർക്ക് നൽകേണ്ടതും ആയത് ജില്ലാ ട്രഷറി ഓഫീസർമാർ consolidate ചെയ്ത് അക്കൗണ്ട് ജനറലിന് നൽകി അംഗീകാരം ലഭിക്കുന്ന മുറയ്ക്ക് ബന്ധപ്പെട്ട ട്രഷറിയിൽ 8443-00-106 എന്ന ശീർഷകത്തിൽ പി.ഡി. അക്കൗണ്ടുകൾ തുടങ്ങേണ്ടതുമാണ്.

6. 8443-00-106 എന്ന ശീർഷകത്തിൽ പി.ഡി. അക്കൗണ്ടുകൾ നിലവിൽ തുടങ്ങിയിട്ടുള്ളവർ സർക്കാർ ധനസഹായം, ഗ്രാൻറ് എന്നിവ സ്വീകരിക്കുന്നില്ലെങ്കിലോ കഴിഞ്ഞ മൂന്ന് വർഷമായി 8443-00-106 എന്ന ശീർഷകത്തിൽ ഇടപാടുകൾ നടക്കുന്നില്ലെങ്കിലോ 8443-00-106 എന്ന ശീർഷകത്തിലെ പി.ഡി. അക്കൗണ്ടുകൾ അടിയന്തരമായി ക്ലോസ് ചെയ്യേണ്ടതാണ്.

7. പി.ഡി. അക്കൗണ്ടുകൾ കൈകാര്യം ചെയ്യുന്ന വിദ്യാഭ്യാസ സ്ഥാപനങ്ങളുടെ അഡ്മിനിസ്ട്രേറ്റർമാർ 8443-00-123 എന്ന ശീർഷകത്തിൽ സർക്കാർ ധനസഹായമോ കൺസോളിഡേറ്റഡ് ഫണ്ടിൽ നിന്നുള്ള ഏതെങ്കിലും വിധത്തിലുള്ള പണമോ ഉൾപ്പെട്ടിട്ടില്ല എന്ന് ഉറപ്പുവരുത്തേണ്ടതാണ്. സർക്കാർ ധനസഹായമോ ഏതെങ്കിലും ഗ്രാന്റോ കൺസോളിഡേറ്റഡ് ഫണ്ടിൽ നിന്നുള്ള പണമോ സ്വീകരിക്കുന്ന സ്ഥാപനങ്ങൾക്ക് നിർബന്ധമായും 8443-00-106, 8443-

2022

00-123 എന്നിങ്ങനെ രണ്ട് പി. ഡി. അക്കൗണ്ടുകൾ ഉണ്ടായിരിക്കേണ്ടതും എന്നാൽ ഒരു സ്ഥാപനത്തിന് 8443-00-106, 8443-00-123 എന്നീ ശീർഷകങ്ങളിൽ ഒന്നിലധികം അക്കൗണ്ടുകൾ ഉണ്ടായിരിക്കാൻ പാടില്ലാത്തതുമാണ്.

8. ട്രഷറി ഓഫീസർമാർ മേൽ വിവരങ്ങൾ നോട്ടീസ് ബോർഡിൽ പ്രദർശിപ്പിക്കേണ്ടതും അടിയന്തര നടപടികൾ സ്വീകരിക്കാൻ പി ഡി അഡ്മിനിസ്ട്രേറ്റർമാരോട് ആവശ്യപ്പെടുകയും ചെയ്യേണ്ടതാണ്

ഡെപ്യൂട്ടി ഡയറക്ടർമാർ ഈ വിഷയത്തിൽ പ്രത്യേക മേൽനോട്ടം വഹിക്കേണ്ടതാണ്.

വിശ്വസ്തതയോടെ

V SAJAN

DIRECTOR

അംഗീകാരത്തോടുകൂടി

സീനിയർ സൂപ്രണ്ട്

Directorate of Treasuries, Krishna buildings, Thycaud.P.O, Thiruvananthapuram,

Kerala 695014

[www.treasury.kerala.gov.in](http://www.treasury.kerala.gov.in), Email:keralatreasury@gmail.com

Ph: 0471-2323963,2322712 , FAX:0471-2324229